

Καὶ σὺ μὲν οὕτω χαῖρε Διὸς τέκος αἰγιόχοιο·
αὐτὰρ ἐγὼ καὶ σεῖο καὶ ἄλλης μνήσομ' ἀοιδῆς.

29. Εἰς Ἑστίαν

Ἑστὴ ἦ πάντων ἐν δώμασιν ὑψηλοῖσιν
ἀθανάτων τε θεῶν χαμαὶ ἐρχομένων τ' ἀνθρώπων
ἔδρην αἶδιον ἔλαχες πρεσβηίδα τιμὴν
καλὸν ἔχουσα γέρας καὶ τιμὴν· οὐ γὰρ ἄτερ σοῦ
εἰλαπῖναι θνητοῖσιν ἴν' οὐ πρώτη πυμάτη τε 5
Ἑστὴ ἀρχόμενος σπένδει μελιηδέα οἶνον·
καὶ σὺ μοι Ἀργειφόντα Διὸς καὶ Μαιάδος υἱέ
ἄγγελε τῶν μακάρων χρυσόρραπι δῶτορ ἑάων,
ναίετε δώματα καλά, φίλοι φρεσὶν ἀλλήλοισιν,
ἴλαος ὦν ἐπάρηγε σὺν αἰδοίῃ τε φίλῃ τε 10
Ἑστὴ· ἀμφότεροι γὰρ ἐπιχθονίων ἀνθρώπων
εἰδότες ἔργματα καλὰ νόῳ θ' ἔσπεσθε καὶ ἦβη.
Χαῖρε Κρόνου θύγατερ, σὺ τε καὶ χρυσόρραπις Ἑρμῆς.
αὐτὰρ ἐγὼν ὑμέων τε καὶ ἄλλης μνήσομ' ἀοιδῆς.

30. Εἰς Γῆν μητέρα πάντων

Γαῖαν παμμήτειραν αἰείσομαι ἠϋθέμεθλον
πρεσβίστην, ἣ φέρβει ἐπὶ χθονὶ πάνθ' ὀπόσ' ἐστίν·
ἡμὲν ὅσα χθόνα διὰν ἐπέρχεται ἠδ' ὅσα πόντον,
ἠδ' ὅσα πωτῶνται, τάδε φέρβεται ἐκ σέθεν ὄλβου.
ἐκ σέο δ' εὐπαιδές τε καὶ εὐκαρποὶ τελέθουσι 5
πότνια, σεῦ δ' ἔχεται δοῦναι βίον ἠδ' ἀφελέσθαι
θνητοῖς ἀνθρώποισιν· ὁ δ' ὄλβιος ὄν κε σὺ θυμῶ
πρόφρων τιμήσης· τῶ τ' ἄφθονα πάντα πάρεστι.
βρίθει μὲν σφιν ἄρουρα φερέσβιος, ἠδὲ κατ' ἀγρούς
κτήνεσιν εὐθηνεῖ, οἶκος δ' ἐμπίπλαται ἐσθλῶν· 10
αὐτοὶ δ' εὐνομήησι πόλιν κάτα καλλιγύναικα
κοιρανέουσ', ὄλβος δὲ πολὺς καὶ πλοῦτος ὀπηδεῖ·
παῖδες δ' εὐφροσύνη νεοθηλεῖ κυδιόωσι,
παρθενικαὶ τε χοροῖς φερεσανθέσιν εὐφρονι θυμῶ
παίζουσαι σκαίρουσι κατ' ἄνθεα μαλθακὰ ποίης, 15
οὐς κε σὺ τιμήσης σεμνὴ θεὰ ἄφθονε δαῖμον.